

कीर्तिपुरको चित्रण

काठमाण्डौ जि. प्र. का दर्ता नं. २११ -२०६७/०६८



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक २७ (संयुक्तांक २३२)

ने. सं. ११३६ सिल्लाख दुतिया बुधवा: २०७२ माघ २७ गते बुधवार (Feb 10, 2016)

मूल्य रु.५/- पृष्ठ १२



Admission Open PreNursery to Kindergarten

Delhi's
No. 1
Preparatory
School

FEATURES >>

- Well Conceptualized & Child-Friendly Environment
- Unique Shemrock System of Education
- Activity Oriented Shemrock Learning Material
- Theme-based Activities
- Basic Skill Development
- All Round Personality Grooming
- Nutritious & Hygienic Mid-Day Meals
- Stage Exposure, Regular Picnics & Celebrations
- Bright & Colourful School Dress
- Transport Facility with Attendants
- Periodic Health Check Up
- Regular Parents Teachers Interaction
- Caring & Well-Trained Teachers
- Supported by Foreign Qualified Educationists

"First Time Montessori School in Kirtipur"



Int'l Pre-School

Bahiri gaun, Kirtipur - 17

Call: 4330646, 9841353526

नेपालको लागी आधिकारीक विक्रेता
MOBILAND ELECTRONIC PVT.LTD.

WishPOWER
POWERFUL GENSETS

DEALERS
wanted
for all over
Nepal

India's
No. 1 Power
Gensets
Now in Nepal

Contact Resource
9813802830



(2.5 to 125 KVA)

Diesel & Petrol



Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
Nepal

Contact Numbers
+977 (01) 4332057 (t)

Email: info@mobilandelectronic.com
Web: <http://www.mobilandelectronic.com>

Address (Branch & Service Center)
Kuleshwar, Kathmandu
Nepal

Toll Free No.: 16800100022

कोरियन

भाषा कक्षाहरु संचालन भइरहेका छन्

VALLEY Institute Kirtipur

NEAR KIRTIPUR NEW GATE Ph: 01-4332509

- दैनिक ३ घण्टा EPS-Topic परीक्षाको लागि तयारी कक्षा र हरेकदिन Class Test को व्यवस्था ।
- Books/CDsहरुको राम्रो व्यवस्था साथै Audio/Visual र Exercise and Question Books को व्यवस्था ।
- EPS-TOPIKको परीक्षालाई मध्यनजर गरी परीक्षामा विद्यार्थीहरुले सामना गर्नु पर्ने सम्भावित समस्याहरुलाई सम्बोधन गर्ने गरी हरेक हप्तामा छुट्टै Full Model Test (Weekly Test)
- नियमित परीक्षाहरुको माध्यमबाट विद्यार्थीहरुको स्तर छुट्याई सोही अनुरूपकोविशेष कक्षाहरुको व्यवस्था
- कमजोर विद्यार्थीहरुले Supporting Class अनिवार्य रुपमा लिने व्यवस्था
- विगतका वर्षहरुमा विद्यार्थीहरुलाई सर्वाधिक उत्तीर्ण गराउन सफल

यसपाली चाहिं

जसरी

पनि जाऔं है

कोरिया

कीर्तिपुरको सांस्कृतिक सम्पदा जगेर्ना तथा पर्यटन विकासमा न.पा.को भूमिका



बज्रमुनि बजाचार्य
गतांकको बाँकी
उद्देश्य

कीर्तिपुर नगरलाई सांस्कृतिक नगर बनाई पर्यटकीय गन्तव्य स्थल बनाउने, कीर्तिपुरलाई खुल्ला संगीत संग्राहलय बनाउने, बाजा, नृत्य सिकाउनका लागि आखा: छैं (संगीत गृह) को व्यवस्थाको लागि सामुदायिक भवन प्रयोग गर्न सक्ने व्यवस्था गर्ने, कुन कुन वडामा कुन कुन सांस्कृतिक सम्पदा छ त्यसको रिकर्ड तथा संरक्षण, सम्बर्द्धन र पुनः संचालन गर्नका लागि अध्ययन अनुसन्धान थाल्ने।

कीर्तिपुरको संस्कृतिसँग सम्बन्धित पुराण, साहित्य, वंशावलीको अनुसन्धान गरी त्यसको रिकर्ड राख्नुको साथै पुस्तक प्रकाशन गर्ने।

नयाँ पुस्ताको लागि सांस्कृतिक हस्तान्तरण गर्नको लागि सांस्कृतिक महत्वको विषयमा जनचेतनामूलक कार्यक्रम अन्तर्गत गोष्ठी पत्र, कार्यपत्र प्रस्तुत गर्ने।

गोष्ठी, कार्यपत्रबाट आएका निष्कर्षलाई आवश्यकता अनुसार परिवर्तन संशोधन गर्ने।

स्थानीय निकायलाई संस्कृति जगेर्ना गर्नको लागि उत्तरदायित्व बहन गराउने।

गत पौष २९ गते कीर्तिपुर नगरपालिकाले “कीर्तिपुरको सांस्कृतिक सम्पदा जगेर्ना तथा पर्यटन विकासमा नगरपालिकाको भूमिका” विषयमा अन्तरक्रिया कार्यक्रम भएको थियो। उक्त विषयमा उपप्राध्यापक बज्रमुनि बजाचार्यले कार्यपत्र प्रस्तुत गर्नु भएको थियो। उक्त कार्यपत्र यहाँ प्रस्तुत गरिएको छ। यसको बारेमा कुनै टिका टिप्पणी भए आफ्नो विचार लेख्न सक्नुहुन्छ। हामी प्रकाशित गर्ने छौं। सम्पादक

सम्पदा संस्कृति हेर्ने स्थानीय निकायका जनप्रतिनिधि को संरक्षकत्वमा कीर्तिपुरको आधिकारीक समिति स्थापना गर्ने। पछिसम्म सम्पदा र संस्कृति संचालन गर्न सक्ने आधार वा स्रोतको व्यवस्था गर्ने।

कीर्तिपुर नगर पालिकाको भूमिका

कीर्तिपुर नगरपालिकाको १९ वडा भित्र रहेका प्राकृतिक स्रोत, साधन, संस्कृति, देवमन्दिर, जग्गा, वाटो, जंगल, पानी सबै नगरपालिकाका सम्पदा हुन। यसको संरक्षण, सम्बर्द्धन, जगेर्ना र प्रयोग गर्ने अधिकार पनि नगरपालिका नै हो। जति यी तत्वहरूको प्रयोग गरिन्छ, त्यति नै आर्थिक रूपमा सम्पन्न हुन्छ। नगरपालिकाको आफ्नो परिचय पनि यी तत्वहरूमा हुन्छ।

कीर्तिपुर नगरपालिका सांस्कृतिक र धार्मिक दृष्टिकोणले निकै धनी छ। पुर्खाले स्थापना गरेका कीर्तिपुर का संस्कृतिलाई जगेर्ना, संरक्षण, सम्बर्द्धन गर्ने दायित्व पनि स्थानीय निकायको हो। स्थानीय निकायका स्रोत साधनको आधिकारिकता त्यस स्थानको स्थानीय व्यक्ति र स्थानीय निकायको हुन्छ भन्ने कुरामा क्षेड जटढ मा उल्लेख गरेको छ। त्यसैले त्यसको जगेर्ना गर्नु पर्ने दायित्व पनि स्थानीय व्यक्तित्व र स्थानिय निकायको नै हो।

कीर्तिपुरका मानिसहरूले हजारौं वर्ष अभ्यास गरी निर्माण

गरेका सांस्कृतिक मूल्य मान्यतालाई कदर गर्ने, जगेर्ना गरिरहेका मानिसहरूको जीवन सञ्चालन गर्न आवश्यक आधार तयार गर्ने, संस्कृतिमा प्रयोग हुने साधन बनाइ दिने, संस्कृति जगेर्नाका लागि जनचेतना अभिवृद्धि गर्ने, आवश्यक व्यवस्था मिलाउने सबै नगर पालिकाको दायित्व भित्र पर्छ। कीर्तिपुर नगरपालिकाको वडा भेलाबाट १४, १६ र १७ वडाबाट बाजागाजा संरक्षण सम्बर्द्धनका लागि १/१ लाख माग गरेको छ भने, सम्पदा संरक्षण गर्नका लागि लागि २ र ४ वडाबाट मन्दिर पाटी मर्मतका लागि १/१ लाख माग गरिएको छ। सात गाउँले जात्राको खत बनाउन १ लाख ८० हजार, देवीप्याखंका लागि २ लाख ७५ हजार माग गरिएको छ।

सामान्यतया वडा वडामा धेरै समस्याहरू छन्। त्यस समस्या मध्ये संस्कृति सम्पदा पनि पर्छ। केही वडाले संस्कृतिका विषयलाई सम्बोधन गरे भने कुनै वडाले गरेनन् तर यो विषयमा नगरपालिका स्वयंले चासो लिई आधिकारिक समिति स्थापना गरी टोल टोलमा गई स्थितिलाई बुझी रिपोर्ट तयार गरीसकेपछि जात्रा, पर्व, चाड संचालन गर्न सक्ने अवस्था सिर्जना गर्ने दायित्व पनि नगर पालिकाको नै हो।

बजेट विनियोजन

संस्कृति सञ्चालनको लागि संस्थानबाट बजेट आउने नआउने दुई किसिमका छन्। कहाँ कति बजेट आउँछ त्यसको रिकर्ड राखी नपुग वडा वा नगर पालिकाबाट उपलब्ध गर्ने।

नगरपालिका भित्र सांस्कृतिक सम्पदा संरक्षण कोष स्थापना गर्नु पर्ने। त्यस कोष संचालनका लागि समिति स्थापना गरी आवश्यक बजेट नगरपालिकाबाट वार्षिक रूपमा बजेट विनियोजन गर्नु पर्ने।

उक्त बजेट परिचालनका लागि वडा भित्र केन्द्रीकृत नगरी आवधिक कमिटी वा गुठीलाई जिम्मा दिनु पर्ने।

गुठीबाट कति रकम जात्रा पर्व संचालन गर्न कति, कसरी आइरहेको छ, पुग्छ, पुग्दैन अध्ययन गरी आवश्यक रकम छुट्याउनु पर्ने।

यी सम्पूर्ण वजेटको रेखदेख र विनियोजन नगरपालिकाबाट हुनुपर्छ।

सम्भावित बजेटको स्रोत

आउने नभई खर्च पनि गर्न नसक्नु स्वाभाविक हो। त्यसैले स्रोतको लागि नगरपालिकाले लिने विविध करहरूमध्ये लिन मिल्ने करमा केही थप गरी संस्कृति कर लिनसक्ने।

पर्यटकहरूसँग केही प्रतिशत संस्कृतिका लागि प्रवेश शुल्क लिनसक्ने।

गैर सरकारी संस्था, सरकारी संस्थालाई आह्वान गर्न सक्ने। गुठी संस्थानबाट

छुट्याइएका संस्कृति जात्रा पर्वका रकमहरू।

धार्मिक संघ संस्था, चन्दाबाट आउने रकमहरू।

जात्रा पर्व सञ्चालन गर्न राखिएका जग्गाका आयस्ता र जग्गा बेची जात्रा पर्व सञ्चालनका लागि राखिएका अक्षयकोषहरू।

स्थानीय रूपमा सञ्चालन का लागि गुठियारहरूबाट उठाइएका चन्दा र उपहार।

निष्कर्ष

कीर्तिपुर नगरपालिका भित्रका बाजागाजा, चाडपर्व, नृत्य, जात्रापर्व, भजन, नामसंगीती जस्ता सांस्कृतिक क्रियाकलापहरू पहिलादेखि नै सञ्चालन हुँदै आइरहेको छ। यस्तो सांस्कृतिक क्रियाकलाप कीर्तिपुर कै पहिचान हुनुका साथै सम्पत्ति पनि हो। यसको दुरुपयोग वा न्हास हुनु भनेको कीर्तिपुरको पहिचान र स्वाभिमान गुम्नु हो। यसलाई नगदमा रूपान्तरण गर्न पनि सकिन्छ। कीर्तिपुरका जनताहरूको आयआर्जनका स्रोतको रूपमा विकास गरी लान सकिन्छ। जनताको आस्था विश्वासको केन्द्र संस्कृति भएकोले कीर्तिपुरका जनताहरूको एकताको भावना अभिवृद्धि गर्न, सामुहिक रूपमा मिलेर संगठित भई सांगठनिक काम गर्न सक्नुको साथै आत्मनिर्भर ताको अवस्थासम्म पुग्न सक्ने आधार संस्कृतिमा भएकोले संस्कृति सम्पदालाई जीवित र

खी विकास गर्दै लानु कीर्तिपुर नगरपालिकाको दायित्व हो।

यी सम्पूर्ण सांस्कृतिक धरोहरहरू, प्राकृतिक स्रोत साधनहरू नगरकै गहणाहरू हुन् र यसको विकास, संरक्षण गरी व्यवस्थापन गर्न सके कीर्तिपुर पर्यटकीयहरूको गन्तव्य स्थल बन्नेछ।

सुझाव

कीर्तिपुर नगरपालिकाको आधिकारीक समितिको रूपमा सांस्कृतिक विकास कोष स्थापना गर्ने। संस्कृति संरक्षण, सम्बर्द्धन र विकासका लागि छुट्टै कोषको व्यवस्था गर्नु पर्ने।

संस्कृति सम्बन्धि अध्ययन गर्नको लागि छुट्टै अध्ययन टोली गठन गर्नु पर्ने। कीर्तिपुर नगर पालिका भित्रका संस्कृतिहरू सङ्ग सम्बन्धित सबैको रिकर्ड राख्नु पर्ने। जात्रा पर्व, नृत्य, बाजागाजा सञ्चालनका लागि आवश्यक रकम कीर्तिपुर नगर पालिकाबाट तत्काल विनियोजन गर्नु पर्ने। जात्रा पर्व सांस्कृतिक महत्वका विषयहरूमा जनचेतना अभिवृद्धिका लागि त्रैमासिक वा चौमासिक रूपमा गोष्ठी, कार्यपत्र प्रस्तुत जस्ता कार्यक्रमहरू सञ्चालन गर्दै लानु पर्ने।

सञ्चालित जात्रापर्व बाजागाजा र विविध संस्कृति समय परिस्थिति अनुसार थपघट, परिवर्तन र संशोधन गर्दै लानु पर्ने।

धन्यवाद।

विश्व नेवा: संगठन नेपाल च्याप्टरको पहिलो अधिवेशन सम्पन्न, माथेमाको नेतृत्वमा नयाँ कार्यसमिति



विश्व नेवा: संगठन नेपाल च्याप्टरको गत आइतबार राजधानीमा पहिलो अधिवेशन सम्पन्न भयो। नेवा: देय् दबूका अध्यक्ष नरेश ताम्रकारको प्रमुख आतिथ्यमा भएको उदघाटन समारोह नेपाल च्याप्टरका अध्यक्ष नरेन्द्रभक्त हाडाको सभापतित्वमा भएको थियो। उदघाटन समारोह पश्चात भएको बन्दशत्रले पुस्करभक्त माथेमालाई सर्व सहमतिमा अध्यक्ष चयन गरेको थियो। सर्वसहमतिमा ४९ सदस्यीय केन्द्रीय समिति र १५ सदस्यीय सचिवालय चयन गरेको थियो।



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक २७ (संयुक्तांक २३२)

ने. सं. ११३६ सिल्लाख दुतिया बुधवार: २०७२ माघ २७ गते बुधवार (Feb 10, 2016)

मूल्य रु.५/- पृष्ठ १२

अन्तिम सास फेर्दै भन्नुभयो: मैले बुझिसकेँ



विरामी हुनु भएका कोइरालाले आफूलाई अलि बढी च्यापेपछि निजी चिकित्सक डा. योगीलाई बोलाएको थियो ।

उनको पल्स कम हुदै गएपछि उपचारका सम्बन्धमा कुरा हुँदा कोइरालाले आफूले बुझिसकेको बताउनुभएको थियो । यसको अर्थ आफ्नो अन्तिम समय आएको संकेत गर्नुभएको हुनसक्ने अनुमान गर्न सकिन्छ ।

पछिल्लो समयमा निमोनिया र ज्वरो आएछि लगातार रुपमा उपचार हुदै गर्दै आएको थियो । विक्रम संवत् १९९६ साउन २८ गते जन्मनु भएका उहाँ अविवाहित हुनुहुन्छ । लामो समयदेखि अर्बुद रोग अर्थात क्यान्सरको उपचार गराइर खनु भएका उहाँको जीवनी विमान अपहरणदेखि संविधान निर्माणसम्म जोडिएको छ ।

पूर्व प्रधानमन्त्री कोइरालाको निधन पछि पार्टीको आसन्न १३ औं महाधिवेशनमा कस्ले नेतृत्व गर्ने हो भन्ने कुरा चासोको विषय बनेको छ ।

उहाँको निधनपछि अव बरिष्ठ नेता शेर बहादुर देउवा र उपसभापति रामचन्द्र पौडेलको कडा प्रतिस्पर्धा हुने सम्भावना बढ्दै गइतापनि पार्टीका महामन्त्री प्रकाशमान सिंह पनि सभापतिको उम्मेदवार बन्न सक्ने कुरा पनि चर्चामा आएको छ । फोटो विशेष ११ पेज

श्रद्धाञ्जली व्यक्त गर्न पुगेका नेता आचार्य बेहोस



पार्टीका सभापति सुशील कोइरालाको निधनपछि श्रद्धाञ्जली व्यक्त गर्न कोइराला निवास महाराजगञ्जमा पुग्नु भएको कांग्रेसका नेता नरहरि आचार्य बेहोस हुनु भएको थियो । कोइरालाको बारेमा पत्रकारहरुलाई प्रतिक्रिया दिन लागेको बेलामा उहाँ बेहोस हुनु भएको थियो । आचार्यको उपचारका लागि सहिद गंगालाल हृदय रोग केन्द्रमा लगेको थियो ।

बुधवार अन्त्येष्टि र सार्वजनिक विदा, फागुन १ सम्म अधिवेशनका कार्यक्रम स्थगित

पार्टी सभापति सुशील कोइरालाको निधन पश्चात मंगलवार बसेको केन्द्रीय समितिको बैठकले १३ दिन सम्म पार्टीको कुनै पनि औपचारिक कार्यक्रम नगर्ने निर्णय गरेको छ । पार्टीको महाधिवेशनको सवालमा फागुन १ गते सम्म कुनै पनि गतिविधि नगर्ने र आधा भण्डा झुकाउने समेत निर्णय गरेको छ । साथै कोइरालाको बुधवार पशुपति आर्यघाटमा अन्त्येष्टि बुधवार मात्र गर्ने भएको छ ।



ओली सरकारले पूर्वप्रधानमन्त्री सुशील कोइरालाको निधनमा बुधवार सार्वजनिक विदा दिने निर्णय गरेको छ । मंगलवार बसेको मन्त्रीपरिषदको आकस्मिक बैठकले शोक प्रस्ताव पारित गर्दै कोइरालाको राजकीय सम्मानका साथ अन्त्येष्टि गर्ने समेत निर्णय गरेको हो ।

कीर्तिपुर सन्देश साप्ताहिक

पूर्वप्रधानमन्त्री एवं नेपाली कांग्रेसका सभापति सुशील कोइरालाले सोमवार राती १२ बजेर ५० मिनेट जादा निजी चिकित्सक डा. करवीर योगीसंग सम्वाद गर्दै भन्नुभएको थियो 'मैले बुझिसकेँ ।'

हार्दिक बधाई

यस कलेज व्यवस्थापन समितिका सदस्य

श्री रमेश महर्जनज्यू

नेपाल जुडो संघको उपाध्यक्ष पदमा निर्वाचित हुन भएकोमा हार्दिक बधाई दिदै कार्यकालको पूर्ण सफलताको शुभकामना व्यक्त गर्दछौं ।



रमेश महर्जन

शहीद स्मारक कलेज परिवार

नयाँबजार, कीर्तिपुर, काठमाडौं ।

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
	राज श्रेष्ठ
नजरराम महर्जन	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निखारी टोल: कीर्तिपुर नपा-३
सम्पादक	
श्रीकृष्ण महर्जन	फोन नं.: ४३३३००७
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ –२०६७/०६८	

सम्पादकीय

कोइरालाको निधनले ओभेलमा

परेको नयाँवर्ष ल्होछार

हिमाली आदिवासीहरूले मनाउने पर्व भनेको ल्होछार हो । ल्होछार भनेको नयाँ वर्ष हो । नेपालका आदिवासी जनजातिहरू मध्ये मनाउने नयाँ वर्ष ल्होछार यसपालि भने ओभेलमा परेको छ । पूर्वप्रधानमन्त्री एवं नेपाली कांग्रेसका सभापति सुशील कोइरालाको निधन भएका कारण मंगलवार को २८५२ औं टै ल्हो अर्थात बाँदर नयाँ वर्ष मनाएतापनि संचार माध्यमको आँखामा ओभेलोमा परेको छ ।

पहिचानको कुरा, धर्म निरपेक्षता, समानता लागायतका विषयलाई बुल्न्द गर्न लाखौं तामाङहरू एउटै स्थानमा भेला हुने कार्यक्रम ल्होछारमा आफूहरूले एजेण्डा उठाएतापनि संचार माध्यमले खासै चासो दिएको पाइएन । धर्म निरपेक्षता, समानता र पहिचान विनाको संविधानलाई स्वीकार गर्न बाध्य हुने अवस्था छैन भनी विभिन्न वक्ताहरूले बोलेतापनि ती कुराहरूलाई प्राथमिकता दिने काम संचार माध्यमबाट हुन नसक्नुको कारण भनेको सबै संचार माध्यमको आँखा पूर्व प्रधानमन्त्री सुशील कोइरालाको निधनमा जानु हो ।

त्यति मात्रै हैन ल्होछार जस्तो उत्सवको कार्यक्रम समेत प्रभावित बनेको छ । सांस्कृतिक ज्वाली नगर्ने, टुँडिखेलमा कोइरालाको तस्विर राखेर श्रद्धाञ्जली दिने र सांस्कृतिक कार्यक्रम सौँझ मात्र गर्न आयोजकहरू बाध्य भएका छन् । त्यसैगरि ल्होछारको अवसरमा निकालिने भनिएको सांस्कृतिक भौँकीहरू देशभरी नै स्थगित गरेको थियो । त्यसैले यसपालिको ल्होछार अर्थात नयाँवर्ष कोइरालाको निधनले प्रभावित बनेको छ ।

कीर्तिपुरवासीलाई लक्षित गर्दै

स्वास्थ्य शिविर सम्पन्न

कीर्तिपुर सन्देश साप्ताहिक

जनस्वास्थ्य सरोकार ट्रष्ट कीर्तिपुर अस्पताल र इन्द्रायणी परिवार क्लब देवढोकाको संयुक्त आयोजनामा एक दिने स्वास्थ्य शिविर सम्पन्न भएको छ ।

भरखरै मात्र विश्व स्वास्थ्य संगठनको बढी मासु खाँदा ठूलो आन्द्राको क्यान्सर हुने सम्भावना बढ्छ भनी सतर्कता गराएको र ठूलो आन्द्राको आवधिक जाँच गर्ने सबैभन्दा भरपर्दो उपाय कोलोनोस्कोपी हो ।

कोलोनोस्कोपीको माध्यबाट कीर्तिपुरवासीलाई लक्षित गरि निःशुल्क स्वास्थ्य परिक्षण गर्ने कार्य सत माघ २४ गते आइतवार कीर्तिपुर अस्पतालमा सम्पन्न भएको थियो कार्यक्रममा मलद्वार बाट रगत बग्ने, पायल्स, कब्जियत, सूत्रनलीको पत्थरी, प्रोस्टेटको समस्या र फिस्टुलाका निःशुल्क स्वास्थ्य परिक्षण गरिएको थियो ।

एकीकरणदेखि सुगौली सन्धिसम्मको तथ्य इतिहासमा—८

फणिन्द्र नेपाल

गुमेको भूमि फिर्ता प्रयास :

प्रस्तावित सुगौली सन्धि (१८१५) का धाराहरू हेर्दा सम्पूर्ण तराईमाथि अंग्रेजले आधिपत्य कायम गर्न खोजेको देखिन्छ । त्यति बेले नेपालले तराई फिर्ता गर्न गरेको प्रयासको फलस्वरूप १८१६ डिसेम्बरको पुरक सन्धि अनुसार कोसीदेखि राप्तीसम्मको तराई नेपालले फिर्ता पयो । १८५७ मा बङ्गालका सिपाहीले अंग्रेजविरुद्ध विद्रोह गरेपछि तयसलाई दबाउन नेपालका तत्कालीन प्रधानमन्त्री श्री ३ जङ्गबहादुर राणाले आफू समेतको सहभागितामा सैनिक सहायता गरी उक्त विद्रोहलाई सफलतापूर्वक दमन गरेपछि उनको अंग्रेजप्रतिको सद्भाव र सहयोगको कदर स्वरूप सन् १८६० मा नयाँ मुलुकका रुपमा राप्तीदेखि महाकालीनदीका बीचको तराई नेपाललाई फिर्ता गरिएको थियो ।

सुगौली सन्धिसमा गुमेको भूभागमध्ये मेची र टिस्टाका बीचको पहाड र तराई फिर्ता लिने प्रयास नेपालले पटक पटक गरेको कुरा इतिहासमा पढ्न पाइन्छ । दाजुलिङ, सिक्किम नेपालमा मिलाउने कुरामा श्री ५ राजेन्द्र विक्रम शाहको पनि विशेष रुचि थियो । सिक्किमले दिएका सबै सुविधा दिलाउने लगायत जुनसुकै शर्तमा भए पनि इस्ट इन्डिया कम्पनी सर कारलाई सहमत गराएर टिस्टासम्मको सम्पूर्ण भूभाग र बाँकी बचेको सिक्किम पनि नेपालको हुनु पर्छ भन्ने नेपालको प्रस्ताव काठमान्डुस्थित रेजिडेंट मार्फत गवर्नर जनरलकहाँ प्रस्तुत गरिएको थियो । जङ्गबहादुरको सोचाइ पनि सिक्किममा चढाई गरी त्यसलाई नेपालमा मिलाउने थियो । त्यसैले उनले इलाममा रहेको श्रीनाथ कम्पनी पल्टनलाई सिक्किम सँगको युद्धमा सामेल गराउने आदेश दिएका थिए ।

आफ्ना मानिस सिक्किमले पक्राउ गरी थुनेकोमा अंग्रेज पनि सिक्किमसँग खुसी थिएन । सम्भवतः जङ्गबहादुरले त्यही अवसरको सदुपयोग गर्न खोजेको हुनु पर्छ । तर यत्तिकैमा सिक्किमले पहिले पक्राउ परेका क्याम्पवेल र हुकरलाई छाडि दियो । कम्पनी सरकारको सिक्किमसँगको क्रुद्धताको कारण सायद समाप्त भयो । अंग्रेजको स्पष्ट संकेत नपाएकाले नेपालले गर्न खोजेको

सिक्किममाथिको चढाई बीचमै रोकियो । लडाईंको कुरा छाडेर जङ्गबहादुर बेलायतर्फ प्रस्थान गरे । सिक्किम लिने श्री ५ राजेन्द्रको अभिलाषा अभै बाँकी थियो । त्यसैले राजेन्द्र विक्रम शाहकै सल्लाहले सुरेन्द्र विक्रम शाहले बेलायतमै जङ्गबहादुरलाई ‘यो काम जसरी भए पनि पठाएर ल्याउनु’ भनी पत्र लेखेर पठाए तर कम्पनी सरकारले नेपालले सिक्किम लिने कुरालाई त्यसै टारि दियो । यसरी सिक्किम लिने नेपालको मनसुवा पूरा भएन ।

भारतीय स्वतन्त्रता आन्दोलन :

सन् १९२१ तिर जोडतोडका साथ भारतभरि अंग्रेजविरुद्ध असहयोग आन्दोलन चलेको थियो । उक्त आन्दोलनमा दाजीलिङको नागरीमा अंग्रेजविरुद्ध जनमत जुटाउने काममा सरदार जुक्तिमान राई र मुनसी मैनासिंह प्रधान सक्रियरूपमा संलग्न थिए । उनीहरूले त्यहाँ हामी अंग्रेज मान्दैनौं ” भन्ने नारा खुल्लम खुल्ला लगाएका थिए । त्यसैबेला विख्यात स्वाधीनता सेनानी दल बहादुर गिरी र भगत वीर लामा नागरीमा आई जुक्तिमान राईकहाँ केही दिन बसेका दिए । यी दुई व्यक्तिले भारतीय स्वाधीनता संग्राममा जुन भूमिका खेलेका थिए त्यो अविस्मरणीय घटनाका रुपमा रहेको छ । दल बहादुर गिरी (महात्मा गान्धीका निकट सहयोगी थिए) ले स्वतन्त्रता आन्दोलनमा सम्पूर्ण पहाडी क्षेत्रमा प्रतिनिधित्व गरेका थिए ।

गान्धीको निकट सम्पर्कमा रहेका हुँदा मानिसहरू दल बहादुर गिरीलाई ‘पहाडी गान्धी’ पनि भन्ने गर्थे । उनी १९२१ को आन्दोलनमा अरु हजारौं सहित जेल परेका थिए र जेलभित्र गम्भीर रुपमा विरामी भएका हुँदा मर्नुभन्दा केही महिनाअघि मात्र छुटेका थिए । दल बहादुर गिरी निकै प्रभावकारी व्यक्तित्व भएको करा उनको निधनमा ३९ औं कांग्रेस अधिवेशनमा गान्धीद्वारा समवेदना प्रकट गरिएवाट स्पष्ट हुन्छ । त्यस्तै गान्धीले १३ नोबेम्बर १९२४ को ‘यङ्ग इन्डिया’ मा दल बहादुर गिरीको विषयमा लेखेको लेख (अनुसूची : १३) मा उनलाई असहयोग आन्दोलनमा सक्रिय वीर र बहादुर राष्ट्रिय कार्यकर्ताहरूमध्ये एक भनी उनको प्रशंसा गरेका छन् । नागरीबाट अंग्रेजविरुद्ध असहयोग आन्दोलन मच्चाउँदा पक्राउ परी जेलमा पर्ने नेपालीहरूमा जुक्तिमान राईका अतिरिक्त अरु कैयौं व्यक्तिहरू

थिए । उक्त आन्दोलनका सक्रियतावादीहरू (जो पक्राउमा परेका थिए) तिनको नामावालीमा पदम राई, जंगवीर थापा, खुसदिल राई (सरदार), अकलमान प्रधान आदि समाविष्ट छन् ।

भारतीय स्वतन्त्रता आन्दोलनको प्रसङ्गमा सुगौली सन्धिसमा गुमेका भूभागको सन्दर्भ स्वतः उठ्छ । ८ अगस्त १९४२ मा बम्बईको अधिवेशनमा भारतीय राष्ट्रिय कांग्रेसले ‘भारत छोडो प्रस्ताव’ (Quit India Resolution) पास गरेपछि सम्पूर्ण भारतमा अराजकता फैलियो । उपनिवेशवादका विरुद्ध गोपालकृष्ण गोखले, जवाहरलाल नेहरू र महात्मा गान्धीले गरेको नेतृत्वको फलस्वरूप भारत सदाका निम्ति स्वतन्त्र भयो तर सुगौली सन्धिका कारण गुमेको र ब्रिटिश इन्डियामा मिलाइएको नेपाली भूभागले स्वतन्त्रता पाएन । साम्राज्यवादी पञ्जामा परेको भारतले स्वतन्त्रता पाउनु र उस्तै पीडा भोगेको नेपाली भूभाग पराधीन रहनु भारतीय स्वतन्त्रता आन्दोलनमा भाग लिएका नेपालीहरूको अवमूल्यन हो र यसो गर्नु बेहद कृतघ्नता हो भन्ने अनुभूति भारतीय नेतृत्व वर्गलाई हुनु पर्छ ।

भारतीय स्वतन्त्रताको महत्त्व नेपालीलाई मात्र होइन यहाँका नेपालीलाई पनि उत्तिकै थियो । ब्रिटिशहरूको समर्थनमा टिकिरहेको एकतन्त्रीय राणा शासन भारतीय स्वतन्त्रतासँग समाप्त हुनु अवश्यम्भावी थियो भने नेपालमा एकीकृत हुनेछन् भन्ने विश्वास लिइएको थियो । यिनै दुई कारणले नेपालीहरू भारतीय स्वतन्त्रता आन्दोलनमा सहभागी भएका थिए ।

अध्ययनको लागि सिमला गएका दुर्गा बहादुर मल्ल भगतसिंहका सहकर्मी भई भारतीय स्वतन्त्रता संग्राममा होमिए । ब्रिटिश अदालतले उनलाई राजद्रोही भएको आरोप लगायो र उनले मृत्युदण्ड पाए । भारतीय स्वतन्त्रताका निम्ति ‘सहिद’ भएका दुर्गा बहादुर मल्ल साम्राज्यवादी पञ्जाबाट नेपाली भूभाग पनि मुक्त होला भन्ने नसोचेरै आन्दोलनमा होमिएका थिए कसरी भन्न सकिन्छ ? महात्मा गान्धीबाट प्रभावित भै तुलसीमेहर श्रेष्ठ पनि भारतीय स्वतन्त्रता संग्राममा सहभागी भएका थिए । मातृका प्रसाद कोइराला, विश्वेश्वर प्रसाद

कोइराला, डिल्ली रमण रेग्मी, मन मोहन अधिकारी, काशी राज उपाध्याय आदिले पनि भारतीय स्वतन्त्रता आन्दोलनमा आफ्नो सक्रिय योगदान गरेका थिए । २००३ अगस्ट १५ मा प्रकाशित एक वक्तव्यमा डा. काशीराज उपाध्याय ब्रिटिश उपनिवेशमा समाविष्ट नेपाल भूभाग स्वतन्त्र हुने विश्वासमा भारतीय स्वतन्त्रता आन्दोलनमा भाग लिएको उल्लेख गर्नु भएको छ ।

आजाद हिन्द फौजमा नेपाली :

सुभाषचन्द्र बोस घोर अंग्रेज विरोधी थिए । भारतलाई पूर्ण स्वतन्त्र बनाउने उद्देश्यमा संलग्न उनलाई २ जुलाई १९४० मा भारत सुरक्षा अधिनियम अन्तर्गत गिरफ्तार गरी कलकत्ताको प्रेसिडेन्सी जेलमा बन्द गर्यो । त्यहाँ उनले २९ नोबेम्बर १९४० मा भोक हडताल सुरु गरे । उनको बिग्रंदो स्वास्थ्य स्थितिका कारण ५ डिसेम्बरमा सरकारले उनलाई छोडि दियो । १७ जनवरी १९४१ को राति उनी घरबाट चुपचाप निक्लिए । गोमो, पेशावर हुँदै उनी काबुल पुगे र त्यहाँबाट रुस गए । २८ मार्च १९४१ मा उनी विमानद्वारा मस्कोदेखि बर्लिन पुगे । १९४२ जनवरीसम्ममा त्यहाँ उनले भारतीय सैनिकका दुई दस्ता निर्माण गरे । बोसले रोम र पेरिसमा ‘स्वतन्त्र भारत केन्द्र’ बनाए । त्यस बेलासम्ममा उनले ३,००० का संख्यामा भारतीय सेनालाई संगठित गरे । सन् १९४२ फेब्रुअरी १५ मा जापानले सिंगापुर कब्जा गर्दा ४० हजार भारतीय सैनिक युद्ध बन्दी बनाइए । यिनै युद्धबन्दीहरू मध्येबाट “आजाद हिन्द फौज” (इन्डियन नेशनल आर्मी) खडा गरियो र १ सेप्टेम्बर १९४२ आजाद हिन्द फौजको विधिवत् स्थापना भयो । यसको उद्देश्य ब्रिटिशहरू इन्डिया विरुद्ध भारतीय स्वतन्त्रताका निम्ति लड्नु थियो ।

नेताजी सुभाषचन्द्र बोसको उक्त फौजमा नेपालीहरू पनि भर्ती भएका थिए । भनिन्छ, भारत स्वतन्त्र भएपछि नेपाली भूभाग फिर्ता गरिने सर्तमा नेपाली सपूतहरू बोसको नेतृत्वको फौजको लडाईंमा सन् १९४५ मा रंगूनमाथि अंग्रेजको अधिकार पुनः कायम हुँदा आजाद हिन्द फौजको सैनिक गिरफ्तार भई निशस्त्र गरिए ।

क्रमशः.....

नेपाली कांग्रेस क्षेत्र नं.१० मा संस्थापन पक्षको बहुमत नगर र क्षेत्रमा को को जिते ?

नेपाली कांग्रेसको १३ औं महाधिवेशन आउँदो फागुण २० गतेदेखि २३ गतेसम्म काठमाडौंमा हुन गइरहेको छ। त्यही महाधिवेशनको लागि गाउँ, नगर, निर्वाचन क्षेत्र र जिल्ला समितिको निर्वाचन भैरहेको छ। कतिपय ठाउँमा महाधिवेशन प्रतिनिधि पनि निर्वाचित भइसकेका छन्। अहिले यी विभिन्न जिल्लाको निर्वाचन परिणामको साथै कुन ठाउँमा कुन पक्षले विजय हासिल गरेको छ भन्ने चर्चा परिचर्चा भइरहेको छ। खास गरी संस्थापन पक्ष र देउवा पक्ष भन्ने गर्दै आइरहेका छन्। काठमाडौं जिल्ला क्षेत्र नं.१० मा संस्थापन पक्ष अथवा प्रकाशमान सिंहको प्यानलले बहुमत पाएको चर्चा छ।

गत माघ १९ गते कीर्तिपुर नगरपालिका समितिको निर्वाचन भयो। जसमा संस्थापन पक्ष अर्थात् प्रकाशमान सिंह समूह र शेरबहादुर देउवा अथवा भिमसेन दास प्रधान समूह भनि दुई समूह खुलेर निर्वाचनमा उत्रिएका थिए। जसमा संस्थापन पक्षबाट नगर सभापतिमा कृष्णमान डंगोलको प्यानल भारी बहुमतले विजयी भएका छन्। कृष्णमान डंगोलले ४४४ मत पाउनु भएको छ भने देउवा पक्षका सुबोध आचार्यले १३६ मत प्राप्त गरेको छ। सचिवमा संस्थापन पक्षका सचिव पदमा दिपक राज पाण्डेले ३४० मत र देउवा पक्षका शशिर महर्जनले २२८ मत, कोषाध्यक्ष पदमा संस्थापन पक्षका राजिता महर्जन (गौतम) ले ३८२ मत र अम्बिका श्रेष्ठले १८० मत पाउनु भएको छ। आठ जना सदस्यहरूमा पनि संस्थापन पक्षकै विजयी भएका छन्।

यसरी कीर्तिपुर नगर समितिमा संस्थापन पक्षबाट पूरा प्यानल नै विजयी भएका छन्। जसमा १.सभापति- कृष्णमान डंगोल २. सचिव-दिपक राज पाण्डे ३. कोषाध्यक्ष- राजिता महर्जन (गौतम) सदस्यहरूमा १.कविन्द्र कार्की, २. मीन प्रकाश महर्जन ३.विकास वस्नेत ४.इन्द्रमणी ज्ञवाली ५.कीर्तन प्रधान ६. रश्मी श्रेष्ठ ७. नन्दकुमार कार्की ८. महेश्वर खड्का छन् भने आरक्षित कोटाबाट वनवारी प्रसाद शाह, यदुनन्दन भा, काशीलाल चौधरी रहेका छन्। त्यस्तै गत माघ २२ गते भएको क्षेत्र नं.१० को क्षेत्रीय अधिवेशनबाट पनि प्रकाशमान सिंह पक्ष समूहको पुरा प्यानलनै भारी बहुमतले जित्न सफल भएका छन्। जसमा मतदानबाट क्षेत्रीय सभापति- पुकार महर्जन, सचिव- प्रेम लामा भारी बहुमतले विजयी भएका छन्। कोषाध्यक्ष – विष्णु मान मानन्धर र ९ जना क्षेत्रीय सदस्यहरू निर्विरोध निर्वाचित घोषणा गरिएका छन्। जसमा १.दिपेश विष्ट २. लक्ष्मी के.सी. ३.जयराम कार्की ४.प्रमेश महर्जन ५.अष्ट महर्जन ६.विनोद रिजाल ७.हरिवहादुर महर्जन ८.मनोज गोपाली ९. राजु के.सी. हुनुहुन्छ। जिल्ला सदस्यहरूको लागि पनि चुनाव भएको थियो जसमा संस्थापन पक्षका सोभित मान श्रेष्ठ, श्यामबहादुर खत्री, यू नारायण श्रेष्ठ र पूर्ण बहादुर महर्जन भारी बहुमतले विजयी भएका थिए भने महिला प्रतिनिधिमा अजिता देवी शर्मा निर्विरोध निर्वाचित भएका छन्। महाधिवेशन प्रतिनिधि ७ पदको लागि चुनाव भएको थियो। जसमा संस्थापन पक्षले नै भारी बहुमतका साथ विजय हासिल गरका थिए। जसमा सभासद राजेन्द्र कुमार के.सी.ले सबभन्दा बढी १८१ मत, राजकुमार नर्कर्म १८० मत, दिपेन्द्र आचार्य १३७ मत, धर्मराज के.सी. १४७ मत, अमृका बलामी १३३ मत, श्याम बहादुर खत्री ११९ मत ल्याई विजयी भएका छन्। आदिवासी जनजाति कोटामा बद्रीलाल महर्जनले १८० मत पाई विजयी भएका छन्। महिला प्रतिनिधि दुई जनामा देवनानी श्रेष्ठ र यमूना देवी श्रेष्ठ निर्विरोध निर्वाचित भएका छन्। त्यस्तै दलित प्रतिनिधिमा विजय भुपाल र मधिसी प्रतिनिधिमा वनवारी शाह निर्विरोध निर्वाचित भएका छन्। यसरी काठमाडौं जिल्ला निर्वाचन क्षेत्र नं. १० बाट १२ जना महाधिवेशन प्रतिनिधिमा ११ जना निर्वाचित महाधिवेशन प्रतिनिधि र क्षेत्रीय सभापति पदेन प्रतिनिधि गरी १२ जना महाधिवेशन प्रतिनिधिहरू संस्थापन पक्षकै विजयी भएका छन्। बाघभैरव बैक्वेट नगाउँमा भएको अधिवेशनमा पुरा प्रजातान्त्रिक प्रक्रिया अनुसार नै प्रतिनिधि र पदाधिकारीहरूको निर्वाचन भएका छन्। नेपाली कांग्रेसको १३ औं महाधिवेशनसम्म यी निर्वाचित प्रतिनिधिहरू संस्थापन पक्षमै रहीरहने छ, पनि भन्न सकिदैन। जिल्ला समितिको निर्वाचन र महाधिवेशनको प्रतिनिधि निर्वाचन सम्ममा केही यताउता हुन सक्ने पनि अनुमान गरिएको छ।



हार्दिक बधाई

रमेश महर्जन



यस कीर्तिपुर यातायात कम्पनीका सल्लाहकार तथा
भूतपूर्व अध्यक्ष

श्री रमेश महर्जनज्यू नेपाल जुडो संघको
उपाध्यक्ष पदमा निर्वाचित हुनु भएकोमा हार्दिक बधाई
दिदै कार्यकालको पूर्ण सफलताको शुभकामना
व्यक्त गर्दछौं।

कीर्तिपुर यातायात कम्पनी लिमिटेड

नयाँबजार, कीर्तिपुर, काठमाडौं।

Learning is the eye of the mind. At STAR, it is fun and exciting.

Admission Open For 2072/2073



in Play Group (Pre Nursery)

Star Pre – School

(Montessori and Conceptual School)

Learning with fun

Integrated Curriculum

Centrally Located

Healthy food

Music, Dance, Art Classes


Parents Counseling

Outdoor Activities

Periodic Health Checkup

Extra Hours child support for busy Parents

Montessori and conceptual Method of Teaching



Nayabazar, Kirtipur (Ace Bank Galli)

phone No. 014331174, 9841408785

१२ औं साग खेलकुद प्रारम्भ



—नविन महर्जन—

दक्षिण एसियाली खेलकुद (साग) को १२ औं संस्करण गत शुक्रवार माघ २२ गते देखि भारतको उत्तर-पूर्वी क्षेत्रको गुवाहाटी एवं सिलोंगमा हुँदैछ। पहिलो पटक ट्रापथलन समेत गरी कुल २३ खेल समावेश गरिएको छ। जसमध्ये गुवाहाटीमा एथलेटिक्स, बास्केटबल, भलिबल, पौडी, ट्रापथलन, हकी, भारोत्तोलन, कुस्ती, स्क्वास, सुटिङ, खोखो, कपर्डी, ह्यान्डबल, साइक्लिङ, टेनिश र फुटबल (पुरुष) खेलहरू हुनेछन् भने सिलोंगमा आर्चरी, व्याडमिन्टन, बक्सिङ, जुडो, टेबलटेनिश, तेक्वान्डो, उसु र फुटबल (महिला) खेलहरू हुनेछन्। यी मध्ये नेपालले पुरुष हकी बाहेक सबै खेलमा गरी ३८४ खेलाडीहरूले सहभागिता जनाइरहेका छन्।

यो १२ औं दक्षिण एसियाली खेलकुद १२ दिनसम्म चल्ने छ भने नेपाल, भारत, पाकिस्तान, बंगलादेश, श्रीलंका, अफगानिस्तान, माल्दिभ्स र भुटानका गरी कुल २६०० भन्दा बढी खेलाडीहरूले कुल २२८ स्वर्ण, २२८ रजत र ३०८ कास्य पदकको लागि प्रतिस्पर्धा गर्ने छ।

डिजिटल प्रविधिको भरपुर उपयोग गर्दै सागको १२ औं संस्करणको भव्य उद्घाटन गरिएको छ। गत शुक्रवार ओलम्पिक टर्चलाईट बाल्नेदेखि आठै देशको पहिचान प्रदर्शन डिजिटल प्रविधि प्रयोग गरिएको थियो।

भारतका प्रधानमन्त्रीले गुवाहाटीस्थित इन्दिरा गान्धी एथलेटिक स्टेडियममा १२ औं साग सुरु भएको घोषणा गरेका थिए। मार्चपासमा नेपालको राष्ट्रिय झण्डा पौडी खेलाडी श्रुति सिंहले बोकेकी थिइन्।

स्मरणरहोस् छिमेकी राष्ट्र बीच आपसी भाइचारा, सदभाव र शान्तिका लागि दक्षिण एसियाली महासंघीय खेलकुद (साफ गेम्स) का रूपमा सन् १९८४मा काठमाडौँबाट सुरु भएको यो प्रतियोगिता १३ औं

संस्करण नेपालले आयोजना गर्ने छ।

नेपालले यस प्रतियोगितामा विशेष गरी तेक्वान्डो, उसु र जुडोमा पदकको आशा गरेका छन्। साथै बक्सिङ र महिला फुटबलमा पनि पदकको आशा गरेको छ। नेपालले महिला फुटबलमा आफ्नो पहिलो खेल बंगलादेशसँग ३-० गोलले जित हासिल गर्दै शानदार शुरुआत गरेको छ।

गत बुधवारदेखि संचालन भइरहेको सागमा यस कीर्तिपुर क्षेत्रबाट पनि विभिन्न खेलहरूमा खेलाडी, प्रशिक्षक, एवं मेनेजरहरूले सहभागिता जनाइरहेका छन्। टेबलटेनिश, खोखो, साइकिङ, बास्केटबल आदि खेलमा यस क्षेत्रका खेलाडीहरू तथा प्रशिक्षक एवं मेनेजरहरूले अवश्य राम्रो प्रदर्शनको आशा गरेका छन्। साथै नेपालले अन्य खेलमा राम्रो प्रदर्शन गरी देशको नाम उज्ज्वल पार्ने आशा गर्न सकिन्छ। त्यसैगरी पहिलो पटक सहभागिता जनाइएको महिला हकीमा नेपालले पदक पाउने निश्चित भएको छ। किनभने महिला हकीमा नेपाल, भारत र श्रीलंकाले मात्र सहभागिता जनाइरहेका छन्।

निःशुल्क आँखा शिविर

यहि आउँदो फाल्गुण १ गते शनिवारका दिन नगर मण्डप श्रीकीर्ति विहार, नयाँबजारमा कीर्तिपुर बहुउद्देश्यीय सहकारी संस्था र युवा नेत्र सेवा (थ्यगतज भ्यभ क्मचखषअभ) को संयुक्त आयोजनामा हुन लागेको निःशुल्क आँखा शिविरमा सहभागी हुनु भई स्वास्थ्य लाभ गर्नुहोस्।

मिति : २०७२ फाल्गुण १ गते शनिवार

नाम दर्ता गर्ने समय : विहान ९:०० बजेदेखि १२:०० बजेसम्म

जाँच्ने समय : विहान १०:०० बजेदेखि

स्थान : नगरमण्डप श्रीकीर्ति विहार, नयाँबजार

आयोजक :



कीर्तिपुर बहुउद्देश्यीय
सहकारी संस्था लि.



युवा नेत्र सेवा

फोन नं. ४३३०६०९, ४३३५५५१

Admission Open for 2072/073

Turners Pathshala

A Montessori Based Pre-School

Features

- Well equipped audio visual lab
- Montessori lab
- ECD experts and psychologists
- Parents counseling
- Experienced facilitators
- Homely environment

- Limited Class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians

Admission Forms are available in the school Desk.

For Contact: 014331574, 9849888060

बचत आजको आवश्यकता

विश्वसनियताको
एउटै थलो

निर्मल बुद्धभूमि बचत तथा
ऋण सहकारी संस्था लिमिटेड

त:गवपि कीर्तिपुर

फोन: ४३३२८८१

सहीदको जातीय पहिचान हुन्छ, सहीदको जातीय पहिचान हुँदैन



कविताराम श्रेष्ठ

राणाकालदेखि नै प्रकाशन माध्यमलाई नियन्त्रित गर्न राणाहरूले एउटा सरकारी निकाय “नेपाल भाषा प्रकाशनी समिति” स्थापना गरेका थिए। यसको हाकिम बालकृष्ण सम थिए। त्यस समितिमा आज जानेमानेका धेरै स्वनामधन्य साहित्यकारहरू जागिरे थिए। राणाहरू सकिएपछि पनि यो समिति लामो कालसम्म समजीकै नेतृत्वमा संचालित थियो। पछि महेन्द्रको समयमा नेपाल भाषा प्रकाशनी समितिकै बिरासत बोकेर साभा प्रकाशनको स्थापना भयो। राणा कालमा यस संस्थामा राणाहरूकै चाकरहरूको हालीमुहाली हुने नै भयो पछि पनि उनै व्यक्तिहरू यसमा थमौती थिए। यिनले लेखेका वा लेखाएका इतिहास कस्ता हुन्थे? उत्तर त्यही छ।

राणाहरू फालिए पनि र णाहरूद्वारा मारिएका व्यक्तिहरूलाई राष्ट्रले सहीद घोषणा गरिसकेको थियो। राणाहरूकै चातुकारिताका संस्कार बोकेर आएका इतिहासकारहरूको सोच राणाहरूलाई नै फाल्ने समुदाय वा व्यक्तिप्रति सकारात्मक हुन सक्दैन थियो नै। तर अबको इतिहास लेख्न पर्दा ती सहीदहरूको बारेमा उल्लेख हुनै पर्छ। कसरी साटो फेर्ने दिमागमा त कलुष थियो नै। अनि त जानाजान सहीदहरूको जातीय पहिचानलाई लुकाइदिए। आमजनताको स्मृतिताको लागी हाँसीहाँसी सहीद बन्न पुगेका गंगालाल श्रेष्ठ, धर्मभक्त माथेमा, शुक्रराज शास्त्री जोशी अब जातहीन गंगालाल, धर्मभक्त र शुक्रराज शास्त्री बन्न पुगे आमजनताको जीव्रो र इतिहासमा। मनमा कलुष बोकेका इतिहास-कारहरूले अझ दरिलो साटो त तब फेरेको अनुभूति हुन्छ जब संगै सहादत हुने दशरथ चन्दका नाम भने पूर्ण थरका साथ बकाइदा लेखिरहेका देखिन्छ।

शहीदहरू जातभन्दा माथि उठेका हुन्छन् भन्दै ती कलुष बोकेकाहरू आफ्ना करतूतलाई सही साबित गर्न अधि पर्छन् र

त्यो पनि सिर्फ नेवार जातिकै लागि मात्र। त्यहाँ नै उनैले एकजनालाई थर ओढाएका हुन्छन्। त्यसका बारेमा केही बोल्दैनन्।

आफ्नो परिचय दिँदा तपाईं हामी आफ्नो थर लुकाउँछौं ? आफ्ना पिताको नाम कसैले थर बेगर लिँदा हामीलाई सहज लाग्छ? अड्डा अदालत स्कूल जहाँ कहीं पहिचानको लागि नाम र थर न्यूनतम आवश्यकता हो। चोरको नाम लिँदासमेत हामी थर सोध्यौं। अनि महान अमर सहीदहरूको चाहिँ जातीय पहिचान अवश्यक छैन? त्यो पनि नेवारहरूको लागि मात्र? के गरेको हो? जानाजान बदमासी! यिनले शहीदहरूको बारेमा पूर्णजानकारी लिन पाउने सम्पूर्ण देशवासीको हकअधिकार मा कुठाराघात गरेको छ।

सहीदहरू त्यत्तिकै सहीद बनेका छैनन्। उनको व्यक्तित्व निर्माणमा परिवार, छिमेक, टोल, समुदाय र जातीय संस्कारले ठूलो भूमिका खेलेको हुन्छ। त्यस्ता वीर सहीदहरू दिने परिवार, छिमेक र जातीय समुदायप्रति देश र समुदाय अनुगृहीत हुनै पर्छ। पहिचान नै मेटाईदिएपछि पूरै देश नै अन्यौलमा परेन? पूरै देश नै त्यो समुदायप्रति, अन्जान, संवेदनहीन, अनुत्तरदायी बन्ने भएन ? यसबाट कस्तो संस्कृतिको विकास हुन्छ देशमा ? जातीय पहिचानको त्यो डोरालाई इतिहासबाट चुडाली दिएर ती कलुष बोकेका इतिहासकारहरूले सामाजिक अक्षम्य अपराध गरेको छ।

अहिले त घटना आले छ। यी सहीदहरू नेवारहरू हुन् भनेर चिनिएला। तर सय दुइ सय वर्षपछि कथा अकै बन्न पुग्ने छ। जस्तो कीर्तिपुरमा पृथ्वीनारायणले किर्तिपुरेहरूको नाक काटेको कुरा बारेमा भयो। यूद्धमा हारेको भौकमा पृथ्वीनारायणले पाशविक कृत्य गरे तर इतिहासै बंग्याएर आज एकथरि यो हुँदै होइन कपोलकल्पित हो भन्दै ज्यान छोडेर हिँडेका छन्।

२०४८ साल यता र अझ ०६३ साल पछि केही समुदाय ती सहीदहरूका जात फर्काउन सकारात्मक देखिन्छन्। तर सर कारमै बस्नेहरूमै त्यस वीषको प्रभाव पूरै देखिँदो छ। किनभने सरकारले अझै सहीदहरूका जात अङ्कित नगरिएका फोटोहरू नै प्रचलनमा ल्याइरहेको छ। र यहाँ

सम्म की हुलाकी टिकट छाप्दासम्म पनि त्यसले सच्याउने आवश्यक ठानेको देखिन्छ।

यस्तो लाग्छ एक भूमिगत समूह नै नेवारहरूलाई कुनै शान र मान दिन चाहँदैन। त्यो समूह एकातिर सहीदहरूका नामबाट जात हटाउन हरबखत कसरत गर्दै छ भने अर्कोतिर सहीद हुँदै नभएका तर माफि पाएकाहरू (टंकप्रसाद आचार्य र श्रीभद्र शर्मा) लाई जिउँदो सहीद “को नाममा स्थापना गर्न लागिपरेको देखिन्छ। त्यो पनि जातीय पहिचानसाथ। मर्दै नमरेका व्यक्तिलाई कसरी “सहीद” भनेका हुन्? अनि अगाडी “जिउँदो” शब्द थोरै कोही पनि कसरी सहीद (मरेको) बन्छन्? जिउँदै व्यक्ति पनि मरेका मानिन्छन् र ? हदै भो यो। “जीउँदै मरेका” भन्नुमा त गाली पो हुन्छ। हामी पातकी, हरामी, फटाहा आदि समाजका कलङ्क भएका व्यक्तिलाई पो “मर्न नसकेका (जिउँदो)” नाम दिन्छौं। होइन र ? कालो तन्त्र फाल्न ज्यानै छोड्ने टंकप्रसाद आचार्य र श्रीभद्र शर्मांलाई यस्तो नाम दिन सुहाउँछ ? उहाँहरूलाई त प्रजातन्त्र योद्धा सेनानी भन्न सुहाउला।

अपचै चक्कर चलिरहेको छ। छनक राम्रो होइन। समाजको सद्भावलाई विथोल्ने परिपाटीमा दमहाल्दै आएको छ एकथरी अवाञ्छित समूहले। एकातिर त्यो भूमिगत समूह एक समुदायका सहीदलाई जातीय पहिचान भिक्ने सहीदको जातै हुन्न भन्न जबर्जस्ति लागि परिरहेको देखिन्छ भने अर्कोतिर उही अर्को समुदायको जीउँदै व्यक्तिलाई जातीय पहिचान सहीतको जिउँदो शहीद करार दिन लज्जास्पद चेष्टा गरिरहेको देखिन्छ।

अपच छ यो चक्कर। जसरी राणा र शाहहरूको अपच कर नामासाथ उनका सत्ता नै सदाको लागि उच्छेद भो त्यसरी नै सबै अचाक्लिहरूको उच्छेद त हुन्छ नै। साथै यो कालो धब्बा इतिहासको एक कालखण्डमा कलुषको रूपमा सदा देखिनेछ। हेदै जानोस। समय फेरिन त कति बेर नलान्ने रहेछ। यसै जीवनकालमा राणा गए, शाह गए र सीमांकृतहरू गद्दीमै बस्न आइपुगे। भाग्यको भर होइन बाह्रबलमा उत्रिएपछि संसारै पल्टाइने रहेछ। बुझियो। मान्दोस इतिहास सदा एक रहन्छ।

६३ औं विश्व कुष्ठरोग दिवस
“कुष्ठरोग शुन्य समाजको कल्पना मानव अधिकार र पुनर्स्थापना हाम्रो चाहना”

कुष्ठ रोगका लक्षणहरू

- छालामा नचिलाउने लाटो फुस्रो वा सेतो दाग कुष्ठरोगको लक्षण तथा चिन्ह हुनसक्छ, यस्तो लक्षण तथा चिन्ह देखिएमा तुरुन्त स्वास्थ्य संस्थामा गई जचाऔं।
- कुष्ठरोग किटाणुले गर्दा लाग्छ।
- समयमै उपचार गरे कुष्ठरोग पूर्णरूपमा निको हुन्छ र अंगभंग हुँदैन।
- कुष्ठरोगको जाँच तथा औषधि स्वास्थ्य संस्थाहरूमा नि:शुल्क प्रदान गरिन्छ।
- कुष्ठरोगको उपचार पूरा गरेका र प्रेषण केन्द्रमा भर्ना भएका विरामी प्रभावितलाई यातायात खर्च उपलब्ध छ।



नेपाल सरकार

स्वास्थ्य तथा जनसंख्या मन्त्रालय

कुष्ठरोग नियन्त्रण महाशाखा
टेकु, काठमाडौं।



नेपाल आयल निगम लिमिटेडको खाना पकाउने एल.पी ग्यास प्रयोगकर्ताहरूलाई सुरक्षा सम्बन्ध अति आवश्यक जानकारी

एल.पी. ग्यास प्रज्वलनशील पदार्थ भएकोले यसको प्रयोगमा प्रर्याप्त सतर्कता र सावधानी बनाउनु जरुरी छ। यसैले खाना पकाउने ग्यासको चुहावटबाट हुने दुर्घटनाबाट बच्न देहायका कुराहरूमा जरुरी ध्यान पुर्‍याउनु सम्पूर्ण उपभोक्ता वर्गमा नेपाल आयल निगम अनुरोध गर्दछ।

दुर्घटनाबाट बच्न ध्यान दिनुपर्ने कुराहरू :

१.सिलिण्डर ल्याउँदा लैजाँदा नगुडाऊ, सिलिण्डर सधैं ठाडो राखी प्रयोग गरौं, सुताएर र घोप्दयाएर प्रयोग नगरौं।

२.रेगुलेटर, रबर पाइप, चुल्हो जस्ता उपकरणहरू गुणस्तर प्रमाणित भएको मात्र प्रयोग गरौं। साथै हरेक दुई वर्षमा ग्यासको पाइप फेर्न।

३. खान पकाउँदा सधैं भ्याल ढोका खुल्ला राखौं र सुतिको कपडा लगाएर मात्र खाना पकाउने गरौं।

४. काम सकिएपछि सधैं रेगुलेटर बन्द गरौं।

ग्यास चुहावट भएमा ध्यान दिनुपर्ने कुराहरू

— खाना पकाउने स्थानमा एल.पी. ग्यासको तिखो गन्ध आईरहेको छ भने ग्यास लिक् भईरहेको छ भन्ने बुझ्नु पर्दछ। ग्यास लिक् भएमा पहिले रेगुलेटरको र पछि चुल्हो नव (Knob) बन्द गरौं।

—ग्यास हावाभन्दा गह्रौं हुने भएकाले भुइमा बस्छ। यस्तो अवस्थामा ढोका र सबै भ्याल खुल्ला गरौं र आगोको भित्का निस्कने पदार्थ जस्तै ग्यास चुल्हो, सलाई, लाईटर, धूप आदि नबालौं र विजुली बत्ती लगायत कुनै पनि विद्युतीय उपकरण नचलाऔं।

—ग्यास लिक् भईरहेमा सिलिण्डरबाट रेगुलेटर छुटाई भल्भमा सेफ्टी क्याप लगाएर घर बाहिर खुल्ला ठाउँमा राखौं र छिटो भन्दा छिटो नजिकको ग्यास विक्रेता वा सम्बन्धित ग्यास उद्योगलाई खबर गरौं।

सचेत र सावधान हुनु नै सुरक्षित हुनु हो।

उपभोक्ताको हितमा नेपाल आयल निगम लिमिटेड द्वारा जारी।

कीर्तिपुर उपभोक्ता सहकारीको चौथो वार्षिक साधारणसभा



कीर्तिपुर नगरपालिका भित्रका जनता तथा सदस्यहरुको सामूहिक आर्थिक, सामाजिक, सांस्कृतिक जीवनशैलीको विकासको लागि २०६९ असार २२ गते स्थापना भएको कीर्तिपुर उपभोक्ता सहकारीको चौथो साधारण सभा गत माघ २३ गते शनिवार पाँगाको पाँगा पार्टी भेन्यू हलमा सम्पन्न भयो।

संस्थाका अध्यक्ष लक्ष्मीकुमार महर्जनको सभापतित्वमा भएको उक्त कार्यक्रमको प्रमुख अतिथि गोविन्द पौडेल (उपाध्यक्ष केन्द्रिय उपभोक्ता सहकारी संघ) ले पानसमा दीप प्रज्वलन गरी उद्घाटन गर्नु भएको थियो।

स्वागत मन्तव्य श्रीमती रविना महर्जनले दिनु भएको थियो।

शुभकामना मन्तव्य दिनेहरुमा सहकारी विज्ञ प्रा.डा. श्रीकृष्ण महर्जन, कीर्तिपुर बहुउद्देश्यीय सहकारीका अध्यक्ष दिलबहादुर महर्जन र प्रमुख अतिथि गोविन्द पौडेलले सहकारी विश्वासमा चल्ने भएकोले उपभोक्ताको विश्वास जित्नमा जोड दिनुभयो। उपभोक्त सहकारी भन्नाले नाफामुखी भन्दा सेवामुखी हुनुपर्नेमा उहाँहरुले जोड दिनु भएको थियो।

संस्थाका अध्यक्ष लक्ष्मीकुमार महर्जनले वार्षिक प्रतिवेदन प्रस्तुत गर्ने क्रममा त्यस सहकार 'ले थुप्रै चुनौति र समस्यालाई सहर्ष स्वीकार गरी चुनौति र समस्यालाई अवसरमा बदल्ने,

ठूलठूला आदर्श र सिद्धान्त छाँट्नु भन्दा काम गरेर देखाउन कीर्तिपुर सहकारी पसलको रुपमा उपभोक्ता र बजारको सामु उभिन आएको बताउनु भयो। स्थापना कालदेखिनै उपभोक्ताको माझमा सस्तो, राम्रो, स्वस्थकर, सफा र सर्वसुलभ तरिकाबाट उचित मूल्यमा सामानहरु बिक्री गरी लोकप्रियता हासिल गर्न सफल भएको बताउनु भयो।

गत वैशाख १२ गते र २९ गते आएको विनासकारी भुकम्पले केही असर गरेको भएता पनि सबैको सहयोगले पसललाई निरन्तरता दिन सकेको र वैशाख १७ गते नै गाम्चा, लनगोल, थापागाउँ,

पाण्डे छापमा केही सहयोगी हातहरुको साथ लिई भुकम्पबाट पिडित जनतालाई केही मात्रामा भए पनि राहत वितरण गरेको बताउनु भयो। यस वर्ष वार्षिक खरिद रकम रु. ३,०९,७१,९७० / ६३ गरी वार्षिक बिक्री रु. ३,५१,३८,९८९ / ९६ गरी रु. १,५०,८३२ / २९ खुद नाफा कमाउन सफल भएको जानकारी दिनुभयो। साथै उहाँले १० वर्षमा सम्पूर्ण नगरवासीलाई सेवा दिने लक्ष्य राख्नुका साथै वातावरण जोगाउन प्लाष्टिक भोला हटाई त्यसको विकल्पमा कपडाको भोला प्रयोगमा ल्याउने, एक घर एक सदस्य प्रचार प्रसारलाई व्यापक बनाउने, नुनदेखि सुनसम्म पाउने स्थानको रुपमा रुपान्तरण गर्दै लैजाने लक्ष्य राखेको पनि बताउनु भयो।

उक्त सभामा संस्थाका सदस्य महेश्वर श्रेष्ठले धन्यवाद ज्ञापन गर्नु भएको थियो। बन्द सत्रमा कोषाध्यक्ष राजकुमार महर्जनले आर्थिक प्रतिवेदन प्रस्तुत गर्नु भएको थियो। त्यस्तै लेखा समिति प्रतिवेदन संयोजक रामबाबु विष्टले गर्नु भएको थियो।

टरनर्स पाठशाला नयाँ प्रि-स्कूलको शुभारम्भ



प्रा.डा. रामकृष्ण महर्जन लगायत कीर्तिपुरका बौद्धिक एवं शिक्षाविद व्यक्तिहरुको समूहले कीर्तिपुरमा एउटा नयाँ प्रि-स्कूलको शुभारम्भ गरेको छ। कीर्तिपुरको बाहिरी गाँउस्थित कीर्तिपुर माध्यमिक विद्यालय पछाडि प्रा.डा. रामकृष्ण महर्जनको घरमा एउटा प्रि-स्कूल संचालनमा ल्याइएको छ। गत माघ २३ गते विहान चियापानको आयोजना गरी परिचयात्मक कार्यक्रम गरी उद्घाटन गरिएको थियो।

उक्त अवसरमा विद्यालय संचालन समितिका अध्यक्ष प्रा.डा. रामकृष्ण महर्जनले कीर्तिपुरमा विभिन्न प्रि-स्कूलहरु संचालनमा रहेका छन्। ती मध्ये टर्नर्स पाठशाला भिन्नै किसिमको विशेषतायुक्त विद्यालय भएको दावी गर्नुभयो। विहानीले दिनको अवस्था जनाउँछ भनेभै यस विद्यालयले बालबालिकाको शारीरिक र बौद्धिक विकासको लागि विशेष ध्यान दिएर पढाउने बताउनु भयो। सुरुमा विहान साढे नौ देखि साढे तीन बजेसम्म मात्र संचालन गर्ने भनिए पनि अभिभावकहरुको अनुरोधमा साँझ छ बजेसम्म पनि डे केयर संचालन गर्न सकिने बताउनु भयो। एउटा कक्षमा १५ जनाभन्दा बढी विद्यार्थी नराख्ने, तालिम प्राप्त शिक्षक शिक्षिकाहरुद्वारा पढाईने कक्षमा अडियो भिडियो माध्यमबाट पढाई हुने बताउँदै भाषाको सन्दर्भमा अंग्रेजी माध्यमबाट पढाई हुने भएतापनि नेपाली र मातृभाषालाई कमजोर नबनाउने पनि बताउनु भयो। उक्त अवसरमा त्रिभुवन विश्व विद्यालयका पूर्व उपकुलपति हिराबहादुर महर्जनले पढाईको नाममा बालबालिकालाई होम वर्क र किताबको बढी बोभ दिन नहुने बताउँदै बालबालिकाको मनोविज्ञान बुझेर उनीहरुले बुझ्ने किसिमले पढाउनु पर्नेमा जोड दिनुभयो।



"Quality Education is our Commitment."
MAGUS ENGLISH SCHOOL
Kirtipur-17, Nayabazar: 4333096

Announces



यही आउँदो श्रीपञ्चमीको दिन भर्ना हुने नानीबाबुहरुलाई निःशुल्क भर्ना सहित शैक्षिक सामग्रीको विशेष उपहारको व्यवस्था गरिएको छ।

Hurry Up !
Limited Seats are available!

Forms and Prospectus are being distributed from school's office!

Salient Features

- ☞ Led by professional academic team
- ☞ Theme based project work
- ☞ Child friendly environment
- ☞ Various co-curricular activities and educational outing
- ☞ Safe transportation
- ☞ Hygienic day meal and snacks
- ☞ Audio-Visual and e-classes
- ☞ Spacious playground
- ☞ Music, dance, sports & art classes
- ☞ Day Boarders (Proposed)

स्वर्गीय शुकराम दाइया स्वस्थानी बाखं

नेपालभाषाया नाटक साहित्य, संगित छ्य: व थीथी समाजिक सेवाय मन क्वसायका समाज सेवा याना २०६२ साल मंसिर महिनाय् ८० दँय दिवंगत जुयादीम्ह पाँगा भुजिन्द त्वा:या शुकराम महर्जन थीथी सफूत ब्वना: नेवा:तसें थुइक मांभाय् नेपालभाषां च्यादीगु माघ लच्छि बाखं कनीगु श्री स्वस्थानी बाखंया सफूया छुं छुं ब्व: थन न्यव्वय् त्यनागु जुल। थुकी छुं भिके मा:सा सुभाब बियादिइत इनाप यानाच्वना (संपादक)

(श्रीस्वस्थानी परमेश्वरी व्रतकथाया नीगुगुगु अध्याय ब्वना दिल आ: कथहं ब्वनादिसँ)

कुमारं आज्ञाजुया विज्यात- हे अगस्त्यमुनि ! अनंलिपा चन्द्रावती गोमारानी व नवराज जुजुयात साष्टांग दण्डवत यात । जुजु नवराजं धाल (हे प्रिय ! जि छंगु खा: मखंगु न्यादू दत । थन कया ही धका: डोले व सिपाहीत वन इपिनं ल्याहां मव:, छ नं छाया लिकाका ? जि जुजु जूगु मस्यूला ? जि नं राज्यया ज्या याना: लोमना च्वन । हानं छ, शाली खुसि सीथय वया छाया च्वना ? द छं छाया खू मवीया ? छ न्हापा थें नं मखु यक्व न्ययूखा: व: फुकक खू कनेमाल धका: धाल । थ: स्वामी नवराजं धा:गु न्यना: चन्द्रावती नं थ: थ:छेयू नं वसानिसेया फुकक खू कन अले धाल (हे स्वामी ! श्री स्वस्थानी परमेश्वरीयात निन्दा अपमान यानागुलिं जिगु थज:गु अवस्था जुल हानं वहे परमेश्वरीयागु कृपां थौं छित नापलात । हे स्वामी ! श्री स्वस्थानी परमेश्वरी सिकं त:धंम्ह थ: सुं नं मदु । दक्व ब्रतया नं ब्रत, धर्मया नं धर्म कालया नं काल

थ: या नं थ: थजा:म्ह परमेश्वरीयात कोटिकोटि नमस्कार दु धका: चन्द्रावती रानी हानं हानं नमस्कार यानाच्वन ।

इतीश्री स्वस्थानी परमेश्वरी चन्द्रावती श्री स्वस्थानीव्रत कथेनं नाम: तिसाध्याय ॥३०॥

कुमारं आज्ञाजुया: विज्यात (हे अगस्त्यमुनि ! अनंलिपा भौमयजु चन्द्रावतीयागु खू न्यना: गोमारानी यक्व खुशी जुया श्री स्वस्थानी परमेश्वरीयात मनमनं लुमंका चन्द्रावती रानीयात धयादिल (हे भौमयजु ! त:धंगु दु:ख नं परमेश्वरीया भक्तियाये फयेकेमा धका: थ:गु दु:ख नं इश्वरीया भक्तिया प्रभावया दक्व खू कना वहे इश्वरीया कृपां थव राज्य ऐश्वर्य दया सुखी जुल । आ: नं म्वानाच्वंतले नं श्री स्वस्थानी परमेश्वरी भीगु नुगले च्वनाच्वनेमा श्री स्वस्थानी परमेश्वरीया कृपां थव लोके सुख सम्पति दया पर लोके नं मोक्ष दयेमा । हे



भौमयजुपिं ! गथे न्हिने सूर्य चान्हे चन्द्रमा मदुसा ज: दैमखु अथेहे बांला:गु भिंगु स्वभाव दुम्ह मिसा मदुगु छे जुइमखु । जि बुरी जुल छिपिं निम्ह त:कें मिलेजुया राज्यलक्ष्मी थामेया, जि कायभाजु नवराजया सेवा यानाच्वन । चन्द्रावती व लवण्यवती रानीपिसं नं धाल हे मां ! छिगु तपस्यां जिमि स्वामी राजा जुल जिपिं रानी जुल छि धन्य धन्य ख: धका: ससमां महारानीया तुति भोपुया आशिर्वाद कया न्यावले श्री स्वस्थानी परमेश्वरीया भक्ति व श्रद्धा तया: आनन्दं च्वनाच्वन । हे अगस्त्यमुनि ! सुं मनूनं छगू चित्त तया: श्री स्वस्थानी परमेश्वरीया व्रत याइ, बाखं न्यनी वा वयागु महात्मा च्वया: छे तया:तै वइगु छे गुबले दरिदं दैमखु आदि इत्यादि नवग्रह न्यावले प्रसन्न जुयाच्वनी हानं भूत, प्रेत, पिशाच डूकिनी त्रिदोस आतिरोग) ल्वय्यागु भय दैमखु, खु शत्रु मी, सुं जन्तुया भय दैमखु ब्रम्ह इत्यादि दक्व पापं मुक्त जुया: थव लोकय सुख सम्पति दया परलोक कैलास बास जू धका: कुमारं अगस्त्यमुनियात धया: विज्यात ।

दुनियाँ रचनात्मक छ

दुनियाँ रचनात्मक मायाबाट सृष्टि भएको छ । मायाको दोस्रो रूप वा शब्द 'प्रेम' । शरीरमै आत्माको जन्म हुन्छ, आत्माबाट प्रेमको जन्म हुन्छ ।

प्रेम प्राकृतिक र आत्मिक तरिकाले प्रच्छन्न रूपमा हृदयमा प्लावित हुन्छ ।

आत्मीयता, आकर्षण, अनुराग, प्रीति, अनुरक्ति, माया, स्नेह आदि शब्दहरू 'प्रेम' शब्दको पर्यायवाचीका रूप हुन् । प्रेम-स्नेहको विशालता र गहनता वर्णनातीत छ । यो अथाह ब्रह्माण्डजस्तै व्यापक छ ।

प्रकृति-प्रेम, प्राणी मात्रमा प्रेम, सुख-ऐश्वर्य-प्रेम, पितृप्रेम, सन्तान-प्रेम, नारी-पुरुषप्रेम, देश-प्रेमको परिभाषा र महत्व आफ्नै किसिमको हुन्छ ।

आफ्ना चाहनापूर्तिका लागि प्रयोजनीय शब्द 'म तिमीलाई माया गर्छु' भन्नु स्वार्थमूलक प्रेम हो ।

आफ्नो इष्ट वस्तु वा व्यक्ति गुमाउनुपरे पनि

अनुराग रहिरहनु मनसा र हार्दिकता सिञ्चित प्रेम हो ।

सत्य भनेको स्वार्थरहित सुख रहिरहनु र असत्य भनेको क्षणिक सुख पाई विलाउनु हो । जसरी रक्सी खानेलाई उसको रगतले नै रक्सी लाग्छ, चुरोट खानेलाई चुरोटको नशा भएजस्तै सयौँ राज्यको तुलनाभन्दा पनि आफ्नो प्रेमी पात्र नै महत्वपूर्ण हुन्छ ।

मान्यजनबाट आफ्नो समस्याको समाधान हुँदा गरिने व्यवहार भित्री हृदयबाट ईश्वरको प्रार्थना-पूजन गर्नु जस्तै श्रद्धेय प्रेम हो ।

विपत्तिमा परेकालाई सहयोग गर्नु अर्थात् बालबच्चाहरूलाई गर्ने माया स्नेहमूलक प्रेम हो ।

प्रेमले दुस्मनलाई भुकाउन सक्छ, मान्छेको हृदय पगाल्न सक्छ । प्रेमले वीर बन्ने प्रेरणा मिल्छ, मुस्किलको काम पनि सफल बनाउन सक्नु पुरुषार्थ-प्रेम हो ।

दिनमा सूर्यको उदय भएजस्तै जीवन-यात्रामा हाल पर्नु परिष्कृत प्रेम हो । यसमा



अशोक शोकी

विकासमा गृहस्थीमा अस्वीकार्नु, अर्थात् एकोहरो सम्पन्नै सम्पन्नमा इच्छा शक्ति तीव्रता दिनु : तनाव प्रेम । दीनदु:खी, असहाय तथा पीडितप्रति करुणा दर्शाउनु भावनात्मक प्रेम हो । ज्ञानको कुञ्जबाट उम्रने प्रेम दिएर कहिल्यै सकिदैन । वरु अथाह सागर सुक्न सक्छ । यो त जति दियो उति बढ्छ । यसले आनन्दको अनुभूति हुन्छ ।

आफूले सोचेको - चाहेको जस्तो प्रेमी-प्रेमिका भेट्नु र पाउनु मनोवाञ्छापूर्ण प्रेम हो । प्रेम सिर्जनाको लागि हो; ध्वंसका लागि होइन । त्यस्तै प्रेम सृष्टिप्रदत्त प्रकृतिको अविराम प्रवाह हो । जीवनको सौन्दर्य र भावनात्मक उच्चता अनि गहनता पनि हो ।

हार्दिक आमन्त्रण

कीर्तिपुर नगरपालिकाको २२ औं नगर परिषद बैठकबाट पारीत भएको भवन तथा वाटो सम्बन्धी मापदण्ड २०७२ को प्रचार प्रसार कार्यक्रम तपशिल वमोजिम आयोजना गरिएको हुँदा सम्बद्ध सबै पक्ष तथा नगर वासीहरुमा उपस्थितिका लागि हार्दिक अपील गर्दछौं ।

मिति : २०७२ साल माघ २८ गते विहिवार

समय : विहान ७.३० वजे

स्थान : मंगल उच्च मा.वि., कीर्तिपुर न.पा. वडा नं.३



कीर्तिपुर नगरपालिका कार्यालय

कीर्तिपुर, देवढोका

ict.munkirtiur@gmail.com

www.kirtipurmun.gov.np

Our Services :

- Banner
- Flex Board Print
- Glow Sign Board
- Batch Making
- Nylon n Pre-ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com
Hello : 9843333851, 9803670836

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur
4335491, b_arts@yahoo.com

B. Arts
Nayabazar, Kirtipur-17

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

अलविदा सुशील कोइराला..... फोटो फिचर



लायन्स क्लब अफ काठमाडौं कीर्तिपुरको “छालाको पोलाई” सम्बन्धि जनचेतनामूलक कार्यक्रम



लायन्स क्लब अफ काठमाडौं कीर्तिपुर एउटा सामाजिक संस्था हो। यो संस्था अगष्ट २७, २०१५मा लायन्स अन्तराष्ट्रियबाट स्वीकृत लिएर कीर्तिपुरमा स्थापना भएको हो।

यस क्लबमा २२ जना संस्थापक सदस्यहरु रहेका छन्। लायन्स क्लब विश्वको २०८ वटा राष्ट्रहरुमा रहेका छन्। विश्वभर ४६००० क्लबहरु र १४ लाखभन्दा बढी सदस्यहरु रहेका छन्। नेपालमा मात्र ६००भन्दा बढी लायन्स क्लबहरु रहेका छन्। जसमा २८००० भन्दा बढी सदस्यहरु रहेका छन्।

लायन्स क्लब कीर्तिपुरको यस वर्षको नारा “समुदायसँग सहकार्य” रहेको छ। यस क्लबले कीर्तिपुर अस्पताल, गोलकुटार आँखा अस्पताल, दक्षिण भेगीय प्याब्सन (SR PABSON), महिला स्वास्थ्य स्वयंसेविका समूह-कीर्तिपुर) र कीर्तिपुर च्यानललाई साम्नेदार संस्थाको रुपमा छानेको छ।

यस अन्तर्गत कीर्तिपुर अस्पतालसंगको सहकार्यमा क्लबले कीर्तिपुरमा यहि माघ २३ गते “छालाको पोलाई सम्बन्धी जनचेतनामूलक कार्यक्रम (Skin Burn Awareness Program)” कीर्तिपुर अस्पतालमा संचालन गरिएको छ।

कार्यक्रममा कीर्तिपुर अस्पतालका प्लाष्टिक सर्जन डा. विशाल कार्की, को-अर्डिनेटर हेमन्तध्वज जोशी, स्वयंसेवी पद्मशोभा महर्जनले आगोले पोलाई सम्बन्धी तथ्यांक, आगोले पोल्नुका कारण, आगोले पोल्नुबाट बच्ने उपायहरु र अपनाउनुपर्ने सतर्कता, आगोले पोलेमा गर्नुपर्ने प्राथमिक उपचार, छाला बैंक, छाला दानको विषयमा प्रस्तुतिकरण प्रस्तुत गर्नु भएको थियो।

उक्त प्रस्तुतिकरण पछि कार्यक्रममा सहभागिहरुले सोधिएका जिज्ञासाहरुको जवाफमा डा. विशाल कार्की, हेमन्तध्वज जोशी, पद्मशोभा महर्जन र रविन्द्रबहादुर प्रधानले जवाफ दिनु भएको थियो।

लायन्स क्लब काठमाडौं कीर्तिपुरको संस्थापक अध्यक्ष लायन रविन्द्रबहादुर प्रधानको सभापतित्वमा भएको उक्त कार्यक्रममा संस्थापक सचिव लायन सुनिल श्रेष्ठले संचालन गर्नु भएको थियो।



भावपूर्ण श्रद्धाञ्जली



वि.सं. १९८७ श्रावण
२९ गते



स्वार्गारोहन
वि.सं. २०७२ माघ ६ गते

स्व. उजेली श्रेष्ठ

यस कलेज व्यवस्थापन समितिका सदस्य शिक्षक प्रतिनिधि श्री नरसागर श्रेष्ठज्यू, भू.पू. शिक्षक श्री उत्तमसागर श्रेष्ठकी पूज्यनीय माता **उजेली श्रेष्ठ**को मिति २०७२ माघ ६ गते ८६ वर्षको उमेरमा भएको असामयिक निधनप्रति गहिरो दुःख व्यक्त गर्दछौं। यस दुःखद घडीमा दिवंगत आत्माको चीर शान्तिको कामना गर्दै शोक सन्तप्त परिवारजनमा धैर्यधारण गर्ने शक्ति मिलोस् भनि प्रार्थना गर्दछौं।

शहीद स्मारक कलेज परिवार

नयाँबजार, कीर्तिपुर-३



भावपूर्ण श्रद्धाञ्जली



जन्म:
वि.सं. २०१५/०५/०७



निधन
वि.सं. २०७२/१०/१७


स्व. मनकुमारी महर्जन

यस संस्थाका संस्थापक शेयर धनि तथा कार्य समितिका सदस्य नगाउँ निवासी श्री श्यामभक्त महर्जनका ममतामयी आमा **मन कुमारी महर्जन**को २०७२ माघ १७ गते असामयिक निधन भएकोमा गहिरो दुःख प्रकट गर्दै दिवंगत आत्माको चीर शान्तिको कामनाका साथ उहाँप्रति हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारमा धैर्यधारण गर्ने शक्ति प्राप्तहोस् भन्ने कामना सहित समवेदना व्यक्त गर्दछौं।

नगाउँ वचत तथा ऋण सहकारी संस्था

लि. परिवार

नगाउँ, कीर्तिपुर-१६



प्रमाणित सुन तथा चाँदीका गहनाका लागि

पद्ममिनि

Jewellers

अहिले पनि पद्ममिनिको गहना जहिले पनि

२४ क्यारेट भनेर किने पछि

२४ क्यारेट नै हुनुपर्छ

सुन भनेको विश्वास हो

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०